யார்‌: 


ஆத்‌ 
இ௫ுவாஜம்‌- இரு. ர்‌. களியாணசுந்தரனா்‌ 


வெளியிடுவோர்‌ : 
அரசி புக்‌ டிப்போ 
9, இருவள்ளுவர்‌ கோயில்‌ தெரு 


மயிலாப்பூர்‌, சென்னை--4, 
உரிமையுடையது] 1970 (விலை, ரூ. 0-75 


மூன்றாம்‌..புதிப்பி: பிர்றஷநி. 1970 


அச்சிட்டோர்‌ £ 
மெட்ரேோபாலிடன்‌ பிரிண்டர்ஸ்‌, 
சென்னை? 


. அணிந்துரை. 


ஓருவன்‌ “உலக வாழ்க்கையே வேண்டா” என்று 
கடவுள்‌ திருப்பெயரைமட்டும்‌ ஒதீயவண்‌ண மிருக்கிறான்‌ ) 
மற்றொருவன்‌ கடவுள்‌ நினைவேயின்றி உலக வாழ்க்கை 
யில்‌ அழுந்திக்‌ கிடக்கிறான்‌. இவ்விருவருள்‌ எவன்‌ கடவு 
எிடத்தில்‌ அன்புடையவனாவன்‌ ? 

சமயங்களின்‌ கொள்கைகள்‌ பலதிறத்தன. அவை 
களுள்‌ இங்கே குறிக்கத்‌ தக்கன இரண்டு, ஒன்று, விடு 
தலைக்கு இயற்கை வாழ்க்கையைத்‌ துறத்தல்‌ வேண்டுமெ 
பது $மற்றொன்று, விடுதலைக்கு இயற்கையோடியைந்து 
வாழ்தல்‌ வேண்டுமென்பது. இவற்றுள்‌ பின்னையது, 
எனது கல்வி கேள்வி ஆராய்சி அநுபவம்‌ முதலியவா ற்‌. 
ரன்‌ தெருண்ட உண்மைக்க அரண்செய்வதாய்‌ நிற்கி, 
றது, அதனால்‌ அச்சீரிய கொள்கையை வாய்ப்பு தேரும்‌: 
போதெல்லாம்‌ வலியுறுத்துவது எனது தொண்டுகளுள்‌- 
ஒன்றாய்‌ நிகழ்ந்து வருகிறது. 

உயிர்களின்‌ நலத்துக்கு உடல்‌ உலகு முதலியன 
இறைவனால்‌ அருளப்படுகின்றன என்று சைவசித்தாத்‌ 
தம்‌ அறிவுறுத்துகிறது. இவ்வறிவுறுத்தல்‌ இக்கால 
உலகுக்கு இன்றியமையாத தென்பதற்கு ஈண்டு விரிவுரை 
வேண்டுவதில்லை, “உலகமே வேண்டா கடவுளே வேண்‌ 
டும்‌” என்னும்‌ கொள்கைக்கும்‌, “கடவுளே வேண்டா 
உலகமே வேண்டும்‌” என்னும்‌ கொள்கைக்கும்‌ இடையில்‌ 
அரிமா நோக்கென மிளிர்வது சைவ சித்தாந்த விளக்கம்‌, 


மதுரையில்‌ சைவ சித்தாந்தமகா சமாஜத்தின்‌ முப்பத்‌ 
தெட்டாவது ஆண்டுவிழாக்‌ கூட்டம்‌ (27, 2, 29-12-1943) 


4 ஆலமும்‌ அமுதமும்‌ 


என்‌ தலைமையில்‌ நடைபெற்றது. தலைமையுரையில்‌ 
இயற்கை வாழ்க்கையை விடுதலைக்குக்‌ கொழு கொம்பாகக்‌ 
கொள்ளுதல்‌ வேண்டுமென்று சைவ சித்தாந்தம்‌ சாற்று 
வதையும்‌ : அத்தகைய வாழ்க்கையைச்‌ சாம்ராஜ்யங்கள்‌ 
குலைத்துக்‌ கேடு சூழ்ந்ததையும்‌, அதனால்‌ பெரும்‌ போர்‌ 
எழுச்சி ஒருபாலும்‌ புது௨லக முழக்கம்‌ இன்னொருபாலும்‌ 
தோன்றியுள்ளதையும்‌ எடுத்துக்காட்டல்‌ எனது கடனாகி 
யது. மேலும்‌ உலகச்‌ செம்மை நலத்துக்குரிய சில முறை. 
களும்‌ என்னால்‌ கோலப்பட்டன. அம்முறைகளில்‌ *ஆல 
மும்‌ அமுதமும்‌* பொதுளலாயின. 

மகா சமாஜம்‌ கூடிய இடம்‌ ஆலவாய்‌ என்றும்‌, மதுரை 
என்றும்‌ அழைக்கப்படுதல்‌ நாட்டவர்க்குத்‌ தெரியும்‌, அப்‌ 
புனிதப்‌ பெயர்கள்‌, போராட்டத்தை ஆலம்‌ என்றும்‌, புது 
உலகை அமுதம்‌ என்றும்‌ சுட்டிக்‌ காட்டுமாறு என்னைக்‌ 
கடவின. அவ்வாலத்தையும்‌ அமுதத்தையும்‌ உள்ளுறை. 
யாக்கொண்ட தலைமையுரை இந்நூல்‌ வடிவம்‌ பெறலா 
யிற்று. உள்ளுறைக்கேற்ப இந்நூலுக்கு “ஆலமும்‌ ஆமுத 
மும்‌” என்னும்‌ தலைப்புச்‌ சூட்டப்பட்டது. 

ஆலம்‌ எது ? அமுதம்‌ எது ? ஆலம்‌ மக்கள்‌ நிகழ்த்‌ 
தும்‌ பாவம்‌. அமுதம்‌ ஆண்டவன்‌ திருவருள்‌, பாவத்தை 
ஏற்று அருள்பொழியும்‌ ஆண்டவனை நம்‌ முனீனோர்‌ 
“நஞ்சணி கண்டன்‌” என்று போற்றியது ஈண்டு உன்னற்‌ 
பாலது. ஆண்டவன்‌ நஞ்சணிந்த கதையின்‌ நுட்பம்‌ இந்‌. 
நூலின்‌ உள்ளக்கிடக்கை என்று சுருங்கச்‌ சொல்கிறேன்‌, 


இந்நூல்‌ காலத்துக்‌ குரியதென்று நவிலவும்‌ 
வேண்டுமோ? ்‌ 


ராயப்பேட்டை - ர 
கட்ட 1944 ) திருவாரூர்‌ - வி, கலியாணகந்தரன்‌.. 


க ஜ்‌ 
ஆலமும்‌ அமுதமும்‌ 
“4 மங்கையர்க்‌ சரசி வளவார்கோன்‌ பாவை 
வரிவளைக்‌ கைம்மட மானி 
பங்கயச்‌ செல்வி பாண்டிமா தேவி 
பணிசெய்து நாள்தொறும்‌ பரவப்‌ 
்‌ பொங்கழ லுருவன்‌ பூதநா யகனால்‌ 
, வேதமும்‌ பொருள்களும்‌ அருளி 
அங்கயற்‌ கண்ணி தன்னொடும்‌ அமர்ந்த 
ஆலவா யாவதும்‌ இதுவே * 

தோழர்களே! 

சைவ .சித்தாந்த மகா சமாஜத்‌ தலைமை 
எனக்குப்‌ புதியகன்று. ௪மாஐ வெள்ளி விழாவின்‌ 
முத்ல்நாள்‌ கூட்டமும்‌, இருபத்தொன்பதாவது 
ஆண்டுவிழாக்‌ கூட்டமும்‌ என்‌ தலைமையிலே நடை 
பெற்றன. அத்தலைமைப்‌ பணி மீண்டும்‌ எனக்கு 
வழங்கப்பட்டிருக்கறைது. அப்பணியை அன்புடன்‌ 
எனக்கு வழங்கிய வரவேற்புக்‌ கூட்டத்தார்க்கும்‌, 
சமாஜத்தார்க்கும்‌, மற்ற அன்பார்கட்கும்‌ எனது. 
நன்றி உரியதாக. 
ஆலமும்‌ அமுதமும்‌ 

நாம்‌ எவ்விடத்தில்‌ கூடியிருக்கிறோம்‌? ஆல 
வாயில்‌ கூடியிருக்கிறோம்‌ ; மதுரையில்‌ கூடியிருக்‌ 
கிறோம்‌. ஒரு பால்‌ ஆலம்‌ ; மற்றொருபால்‌ அமுதம்‌. 
ஆலம்‌ உண்டு, அமுதம்‌ அருளிய அமகன்‌-அங்கையற்‌ 
கண்ணி பங்கன்‌ - நம்மைக்‌ காப்பானாக. 


$ ஆலமும்‌ அமுதமும்‌ 


மதுரை 

இருள்‌ சூழ்ந்த இந்நாளிலும்‌ மதுரையின்‌ 
நினைவு கோன்றும்போதே மூழ்ச்ச பொங்குகிறது ; 
உள்ளத்‌ தரமரையில்‌ இன்பத்தேன்‌ பிலிற்றுகறது ; 
ஒரு சக்தியும்‌ பிறக்கிறது. மதுரையின்‌ பழம்‌ 
பெருமை என்னே! என்னே! அப்பெருமையை 
இத்தலைமையுரையில்‌ எங்ஙனம்‌ விரித்தல்‌ கூடும்‌? 
சுருங்கச்‌ சொல்லலும்‌ இயலாதே. 


மதுரை, சிவலோகம்‌ ; தமிழ்‌ நிலம்‌; பெண்மை 
நிலையம்‌ ழ தொன்மை வைப்பு; சரித்திர இல்லம்‌; 
நாகரிக ஊற்று. 

மதுரையம்பதி, வையை என்னும்‌ பொய்யாக்‌ 
கொடியை மணந்து விழுமிய செல்வம்‌ பெற்றது. 
அச்செல்வச்‌ சிறப்பை என்னென்று கூறுவேன்‌? 
கலையின்‌ கலை என்பேனா ! வீர்த்தின்‌ வீரம்‌ என்பேனா! 
அன்பின்‌ அன்பு என்பேனா! : வேறு என்ன கூறு 
வல்லேன்‌ ! 

சங்கம்‌ வளர்த்த மாண்பு இக்கூடற்பதிக்கு 
உண்டு. அன்று சங்கத்தில்‌ வளர்ந்த தமிழ்‌ இன்றும்‌ 
குமிழ்‌ நாட்டின்‌ தனிமையைக்‌ காத்து வருகிறது. 
குமிழ்‌ நாடு தனிநாடு என்று தமிழன்‌ வீறுடன்‌ கூறிப்‌ 
பீடுடன்‌ நடக்கும்‌ ஏக்கமுத்தம்‌ நல்கிய மதுரை - 
தான்‌ மாடக்கூடல்‌ - வாழ்க; வாழ்க, 


“நாயகன்‌ கவிக்கும்‌ குற்றம்‌ நாட்டிய” ஒரு 
வீரனைத்‌ தந்தது இத்தமிழ்ப்‌ பதி; ஒரு புலவன்‌ 
பின்னே அந்நாயகனை ஓடச்‌ செய்தது இப்பழம்‌ பதி. 
அண்டங்களை யெல்லாம்‌ அடுக்கடுக்கா யீன்றருளிய 
அன்னை மதலையாய்த்‌ தவழ்ந்தது எங்கே ? கண்ணகஇ 
யின்‌ வீரம்‌ கனன்று எழுந்தது எங்கே ? எல்லாம்‌ 
வல்ல இறைவனை மருகனாய்க்‌ காவலனாப்ப்‌ பெற்ற 
இடம்‌ எது 2? அவனை மண்‌ சுமக்கவும்‌ விறகூ 

விற்கவும்‌. ஏவிய:இட்ம்‌...எது ?... இம்மதுரை - தெய்வ 
மூதுரை - தமிழ்‌ மதுரையன்றோ 1., 
சித்தாந்த அறிவுறுத்தல்‌ : 

இன்னோரன்ன சிறப்புக்கள்‌ பல வாய்ந்த இத்‌ 
குமிழ்‌ நகரில்‌, அங்கையற்கண்ணியின்‌ இருவோலக்க 
முன்னிலையில்‌ சைவ சித்தாந்த மகாசமாஜப்‌ பெய 
சால்‌ நாம்‌: எண்டியிருக்கிறோம்‌. சைவ சித்தாந்தம்‌ 
என்ன அறிவுறுத்துகிறது? முப்பொருளுண்மை, 
சத்காரிய .வாத்ம்‌, சொரூப தடஸ்து இயல்‌, 
அத்துவித நுட்பம்‌, சரியை கரியை யோக ஞானம்‌, 
வீடுபேறு முதலியவற்றை அறிவுறுத்துகிறது. இவை 
க்ளைப்பற்றிச்‌ சைவக்‌ கூட்டங்களிலும்‌ மகாநாடு 
களிலும்‌ யான்‌ நிகழ்த்திய . சொற்பொழிவுகளும்‌ 
குலைமையுரைகளும்‌ பலப்பல. அவைகளிற்‌ சில, 
“சைவத்தின்‌ சமரசம்‌', “சைவத்‌ திறவு”, “நினைப்பவர்‌ 
மனம்‌”, “சித்தமார்த்கம்‌” முதவிய நூல்களாய்‌ வெளி 
வந்துள்ளன. சமாஜம்‌ வெளியிட்ட சிவஞான 
பாடியப்‌ பதிப்பின்‌ முகப்பில்‌ யான்‌ எழுதிய 
“சித்தாந்தக்‌ கட்டுரை” ஒன்று திகழ்கிறது. அதிலும்‌ 
கித்தாந்தத்தைச்‌ சுருங்கிய முறையில்‌ விளக்கி 
யுள்ளேன்‌. ' ப 


காலதேச வர்த்தமானம்‌ 


இங்கே காலதேச வர்த்தமானம்‌ நினைவுக்கு வரு 
இறது. .“:காலமொடு தேசவர்த்த மான்மாதி கலந்து 
நின்ற நிலைவாழி கருணைவாழி' என்பது தாயுமானார்‌ 
திருவாக்கு, இத்திருவாக்கால்‌ கடவுளுக்கும்‌ கால 
தேச வா்த்தமானத்துக்கும்‌ உள்ள இயைபு 
ப/லனாகிறது. 

முன்னே சைவ மகாநாடுகள்‌ கூடிய காலதேச 
வர்த்தமானங்கட்கும்‌, இக்காலதேச வர்த்தமானத்‌ 
துக்கும்‌ வேற்றுமை உண்டு என்று சொல்லலும்‌ 


8 ஆலமும்‌ அமுதமூம்‌'' 


வேண்டுமோ ? இக்கால தேசவார்த்தமானம்‌, சைவ ' 
சித்தாந்தத்துக்கும்‌ உலக வாழ்க்கைக்குமுள்ள 
தொடர்பின்மீது என்‌ கருத்தைச்‌ சிறப்பு முறையில்‌ 
செலுத்துமாறு என்னைப்‌ பிடர்பிடித்து உந்துகிறது. 


சித்தாந்தமும்‌ உலகமும்‌ , 

சைவ சித்தாந்தத்துக்கும்‌ உலக வாழ்க்கைக்குந்‌ 
தொடர்பு உண்டா ? இல்லையா ? தொடர்பு உண்டு; 
பெருந்‌ தொடர்பு உண்டு. சைவம்‌ உலகத்தை 
விடுத்து வானத்தில்‌ பறப்பதன்று, ௮.'.து உலகத்‌ இன்‌ 
முதலாகவுள்ள மாயையைப்‌ பொருளாகக்‌ கொண்‌ 
டது. மாயையைப்‌ பொருளாகக்‌ கொண்ட சைவம்‌, 
அம்மாயா காரியமாகிய உலகை எப்படி விடுத்து 
மேலே பறப்பதாகும்‌? : ஆகவே, சைவத்துக்கும்‌ 
உலகுக்குந்‌ தொடர்புண்டு என்பதற்கு விரிவுரை 
வேண்டுவதில்லை, 


உலக வாழ்க்கை 


இறைவன்‌ முழு அறிவினன்‌ என்றும்‌, உயிர்கள்‌ 
முழு அறியாமையுடையன என்றும்‌,உயிர்களின்‌ அறி 
யாமையை நீக்கி அவைகளைத்‌ தன்னைப்‌ போலாக்க 
அவைகட்கு இறைவன்‌ தநுகரணபுவன போகங்்‌ 
களை அளிக்கிறான்‌ என்றும்‌,உயிர்கள்‌ த நுகரணபுவன 
போகங்களை நல்வழியில்‌ பயன்படுத்தி விடுதலையடை 
தல்‌ வேண்டுமென்றுஞ்‌ சைவ சித்தாந்தம்‌ சாற்று 
கிறது. தீநுகரணபுவன போகங்களை,உடல்‌ -உலகு - 
என்று தொகுத்துக்‌ கூறலாம்‌. இதனால்‌ என்ன தெரி 
கிறது ? சித்தாந்தத்தின்‌ உள்ளத்தில்‌ உலக வாழ்க்‌ 
கையும்‌ நிலவுகிறதென்று தெரிகிறது. உலக வாழ்க்‌ 
கையைச்‌ சித்தாந்தம்‌ வெறுக்கவுமில்லை; து றக்கவு 
மில்லை. உயிர்களின்‌ விடுதலைக்கு உலகவாழ்க்கை 


- கொழு கொம்பு $ 


.இன்றியமையாக்‌ கருவி என்பது சித்தாந்தத்தின்‌ 
.உட்டுடக்கை. 


மாறுபட்ட கொள்கைகள்‌ 


இவ்வுட்டெடக்கைக்கு மாறுபட்ட கொள்கைகள்‌ 
பல உலகல்‌ உலவி வருகின்றன. அவைகளை இரு 
.கூறிட்டுக்‌ கொள்கிறேன்‌. ஒன்று, “உலக வாழ்க்கை 
“யைத்‌ துறந்தாலன்றி வீடுபெறல்‌ இயலாது” என்பது; 
இன்னொன்று, “உலகமே பொருள்‌, அதற்கு வேருகச்‌ 
.தத்தென்னுஞ்‌ செம்பொரு ளென்று ஒன்றில்லை” 
ஏரன்பது. 


இப்பின்னைய கொள்கையுடையார்க்கு தல்லறி 
வச்சுடர்‌ கொளுத்தும்‌ நோக்குடன்‌ அநுபூதிமான்க 
.ிடத்திலிருந்து, * உலகம்‌ பொருள்‌ என்பதில்‌ ஐய 
மில்லை. ஆனால்‌ அப்பொருள்‌ என்றும்‌ ஒரு பெற்றி 
யதா யிருப்பதன்று ; மாறுந்‌ தன்மையது. சித்தென்‌ 
.-னுஞ்‌ செம்பொருளோ என்றும்‌ ஒரு பெற்றியதா: 
.பிருப்பது ; மாறுதலே அடையாதது; உலகம்‌ அடை 
யும்‌ மாறுதலுக்கு நிலைக்களனாக நின்று துணைபுரிவது” 
என்ற கருத்துக்கள்‌ பிறந்தன. இக்கருத்துக்கள்‌ 
நாளடைவில்‌, “உலகம்‌ நிலையுகுல்‌ இல்லாதது; 
விடுதலைக்கு அகை நீத்தல்‌ வேண்டும்‌! என்ற 
கொள்சையாய்த்‌ திரிந்தனபோலும்‌ ! 


கொழு கொம்பு 


உலக வாழ்க்கையை நீத்தல்‌ வேண்டுமமன்னுங்‌ 
கொள்கையும்‌, உலகமே பொருளென்னுங்‌ கொள்‌ 
.கையும்‌ மன்பதையின்‌ நலத்துக்கு உரியனவாகா. மன்‌ 
பதையை முன்னையது ஒரு வழியில்‌ பாழ்படுத்தியது ; 
..பின்னையது வேறு வழியில்‌ பாழ்படுத்தியது. அது கீழ்‌ 
நாட்டைப்‌ பெரிதும்‌ பாழ்படுத்தியது; இது மேல்‌ 
நாட்டைப்‌ பெரிதும்‌ பாழ்படுத்தியது. சைவம்‌ அதை 


60 ஆலமும்‌ அமூதமும்‌ 


வும்‌ விலக்கி இதையும்‌ விலக்கு, - * உயிர்களின்‌ 
விடுதலைக்‌ கென்று ஆண்டவன்‌ அருவிம கொடை. 
உலகம்‌. அவ்வுலகைக்‌ கொழுகொம்பாகக்‌ கொள்‌ 
வது அறம்‌” என்று உலகை ஏற்கிறது. விடுதலைக்கு. 
உலக வாழ்க்கை ஹேவை என்பது சித்தாந்தம்‌. 
மண்ணினல்‌ லவண்ணம்‌ வாழலாம்‌ வைகலும்‌ 
எண்ணினல்‌ லக$தஇிக்கு யாதுமோர்‌ குறைவிலை 
கண்ணினல்‌ லஃதுறங்‌ கழுமல வளநகர்ப்‌ 
பெண்ணினல்‌ லாளொடும்‌ பெருந்தகை இருந்ததே, 
இது திருஞானசம்பந்தர்‌ திருவாக்கு, 
இறைகளோ டிசைந்த இன்பம்‌ 
இன்பத்தோ டிசைந்த வாழ்வு. 
பண்மயத்த மொழிப்பரவை சங்கிலிக்கும்‌ எனக்கும்‌ 
பற்றாய பெருமானே மற்றாரை யுடையேன்‌. 
இவை வன்றொண்டர்‌ வாய்மொழிகள்‌. 


இம்‌ மறைமொழிகட்கு விரிவுரையாய்த்‌ துணை 
போகும்‌ முறையில்‌ பட்டினத்தடிகள்‌ திருவிடை... 
மருதூர்‌ மும்மணிக்கோவையில்‌, 


புண்ணிய புராதன * * * 

மலர்தலை யுலகத்துப்‌ பலப்பல மாக்கள்‌ 
மக்களை மனைவியை ஓக்கலை ஒரீஇ 

மனையும்‌ பிறவுந்‌ துறந்து நினைவருங்‌ 

காடும்‌ மலையும்‌ புக்குக்‌ கோடையிற்‌ 
கைம்மேல்‌ நிமிர்த்துக்‌ காலொன்று மூடக்கி 
ஐவகை நெருப்பின்‌ அழுவத்து நின்று 

மாரி நாளிலும்‌ வார்பனி நாளிலும்‌ 
நீரிடை மூழ்கி நெடிது கிடந்துஞ்‌ 
சடையைப்‌ புனைந்துந்‌ தலையைப்‌ பறித்தும்‌ 
உடையைத்‌ துறந்தும்‌ உண்ணா துழன்றுஙி 


" கொழு. கொம்பு 1ந 


காயும்‌ கிழங்குங்‌.காற்றுதிர்‌ சருகும்‌ 
வரயுவும்‌ நீரும்‌ வந்தன 'அருந்தியுங்‌ 
களரிலுங்‌ கல்விலுங்‌ கண்படை கொண்டுந் 
தளர்வுறும்‌ யாக்கையைத்‌ தளர்வித்‌ தாங்கவா்‌ 
அம்மை முத்தி யடைவதற்‌ காகத்‌. 
தம்மைத்‌ தாமே சாலவும்‌ ஒறுப்பர்‌ ; 
சங்கவை செய்யா தியாங்க ளெல்லாம்‌ 
பழுதின்‌ றுயர்ந்த எழுநிலை மாடத்துஞ்‌ 

்‌ செத்தா துதிர்த்த நந்தன வனத்துந்‌ 
தென்ற லியங்கு முன்றி லகத்துந்‌ 
தண்டாச்‌ சித்திர மண்டப மருங்கிலும்‌ 
பூவிரி தரங்க வாவிக்‌ கரையிலும்‌ 
மயிற்பெடை யாலக்‌ குயிற்றிய குன்றிலும்‌ 
வேண்டுழமி வேண்டுழமி யாண்டாண்‌ டிட்ட 
மருப்பி னியன்ற வாளரி சுமந்த 

விருப்புறு கட்டின்‌ மீமிசைப்‌ படுத்த. 
ஐவகை யமளி யணைமேற்‌ பொங்கத்‌ . 
தண்மலா்‌ கமமும்‌ வெண்மடி விரித்துப்‌ 
பட்டினுட்‌ பெய்த பதநுண்‌ பஞ்சி 
னெட்டணை யருகாக்‌ கொட்டைகள்‌ பரப்பிப்‌ 
பாயன்‌ மீது பரிபுர மிழற்றச்‌ 

_ சாயலன்‌ னத்தின்‌ தளர்நடை பயிற்றி 


* * * * 


அஞ்சொன்‌ மடந்தைய ராகந்‌ தோய்ந்துஞ்‌ 
சன்னம்‌ பரப்பிய பொன்னின்‌ கலத்தின்‌ 
அறுசுவை அடில்‌ வறிதினி தருந்தா 

்‌ தாடினர்க்‌ கென்றும்‌ பாடினர்க்‌ கென்றும்‌ 
வாடினர்க்‌ கென்றும்‌ வரையாது கொடுத்தும்‌ 
பூசுவன பூசியும்‌ புனைவன புனைந்தும்‌ 

தூசு நல்லன தொடையிற்‌ சேர்த்தியும்‌ 
ஐந்து புலன்களும்‌ ஆர ஆர்ந்து 


ட ஆலமும்‌ அமுதமும்‌ 


மைந்தரும்‌ ஓக்கலு மகிழ்வன மகிழ்ந்தும்‌ 
இவ்வகை யிருந்தோ மாயினும்‌ அவ்வகை 
மந்திர எழுத்தைந்தும்‌ வாயிடை மறவாது 
சிந்தை நின்வழிச்‌ செலுத்த லின்‌,அந்த 
முத்தியும்‌ இழத்திலம்‌ முதல்வ அத்திறம்‌ 
நின்னது பெருமை யன்றோ * * * 
என்று அருளியிருத்தலை உன்னிப்‌ பார்க்க. 


இக்காலப்‌ பெருங்‌ கவியாயிலங்கிய ரவீந்திரநாத்‌ 
தாகூரும்‌ உலக வாழ்க்கையைத்‌ துறக்குமாறு அறி 
வுறுத்தினாரில்லை, கடவுள்நிலை பெறுதற்கு உலக 
வாழ்க்கையைக்‌ கொழுகொம்பாகக்‌ கோடல்‌ 
வேண்டுமென்பதே அவர்‌ உலகுக்கு விடுத்துள்ள 
நற்செய்தி. 
இக்கால உலகம்‌ ர 

உயிர்களின்‌ விடுதலைக்குக்‌ கருவியாக இறைவ 
னால்‌ அருளப்பெற்ற உலகம்‌ இப்பொழுது எப்படி 
இருக்கிறது ? எக்காட்சி வழங்குகிறது ? அந்தோ ! 
(பொல்லாக்‌ காட்சி! உலகம்‌ குண்டு - குண்டு - மயமா 
பிருக்கிறது ! எங்கே குண்டு இல்லை ? குண்டு இல்லாத 
'இடமுண்டோ? நிலத்திலே குண்டு! நீரிலே குண்டு ! 
வானிலே குண்டு! எங்கும்‌ எங்கும்‌ குண்டு! குண்டு 
4ழை ! குண்டு வெள்ளம்‌! உலகம்‌ எரிகிறது 1] ஆல 
காலம்‌ பொங்குகிறது ! 


புது உலகம்‌ 


இ3த சமயத்தில்‌ “புது உலகம்‌”, *புது உலகம்‌ £ 
என்று எங்கணும்‌ பேசப்படுகிறது. புதுஉலகப்‌ 
'பேச்சை என்ன என்று கூறலாம்‌? அதை அமுதம்‌ 
என்று கூறலாம்‌, 


ஆலமும்‌ அமுதமும்‌ 
ஒருபக்கம்‌ ஆலம்‌ ; இன்னொரு பக்கம்‌ அமுதம்‌. 
ஆலம்‌ ஒடுங்குதல்‌ வேண்டும்‌; அழுகும்‌ எழுதல்‌ 


ஆலமும்‌. அமுதமும்‌ 1 


வேண்டும்‌. எளிதில்‌ அஃது ஒடுங்குமா? இஃது: 
எழுமா? இரண்டையும்‌ நிகழ்த்தும்‌ ஒன்று உள்ளதா?” 
உள்ளது. அதுவே சமயம்‌ என்பது. 


பாற்கடல்‌ கடைந்தபோது ஆலம்‌ எழுந்தது. 
அதைக்‌ கண்ட. அமரரும்‌ மற்றவரும்‌ என்செய்தனார்‌?' 
ஆண்டவனிடம்‌ அடைக்கலம்‌ புகுந்தனர்‌; தங்குறை. 
களையும்‌ தவறுதல்களையும்‌ முறையிட்டனர்‌. அருட்‌ 
கடலாய அண்டவன்‌ அஆஅலத்தை யுண்டான்‌.. 
பின்னர்‌ அமுதம்‌ எழுந்தது. இது புராணக்கூற்று. 

இக்கூற்றின்‌ உள்ளுறை என்ன ? மனிதர்‌ எவ்‌. 
வாரோ பாவஞ்‌ செய்வோராகிரறார்‌. பாவம்‌ ஆலமாப்‌ 
அவரை எரிக்கிறது. எளிய மனிதர்‌ மனந்‌ திரும்பித்‌. 
குங்‌ குறைகளையுந்‌ தவறுதல்களையும்‌ ஆண்டவனை 
நோக்கி முறையிட்டு அழுகின்றனர்‌. அழுகை -. 
உண்மை அழுகை- ஆண்டவனைப்‌, பாவமாகய 
ஆலத்தை ஏற்கச்செய்யும்‌ ; அருளமுதத்தைப்‌: 
பொழியச்‌ செய்யும்‌. ஆல ஒடுக்கத்துக்கும்‌ அமுத. 
எழுச்சிக்கும்‌ மனந்‌ இரும்பலும்‌ முறையீடும்‌ அழுகை 
யற்‌ தேவை. இவ்வழுகையில்‌ கூர்ந்து விளங்குவது. 
சமய உண்மை, 

ஆல முண்டாய்‌ அழுதுண்ணக்‌ கடையவனே * 
என்பதும்‌, £ தந்தது உன்தன்னைக்‌ கொண்டது என்‌ 
குன்னை” என்பதும்‌ திருவாசகம்‌. “யான்‌ உன்‌ அரு. 
ளாகிய அமுதம்‌ உண்ண என்‌ பாவமாகிய ஆலத்தை. 
நீ உண்டாய்‌? என்றார்‌ மாணிக்கவாசகர்‌, இதற்கு 
வழி என்ன ? வழியும்‌ வாசகராலேயே காட்டப்படு 
கிறது. (யானும்‌ பொய்‌ என்‌ நெஞ்சும்‌ பொய்‌ என்‌ 
அன்பும்‌ பொய்‌ -- ஆனால்‌ வினையேன்‌ அழுதால்‌. 
உன்னைப்‌ பெறலாமே” என்று அடிகள்‌ வழிகாட்டு 
கரூர்‌. அவ்வழி நடப்போமாக, 


4 ஆலமும்‌: அமுதமும்‌”: 


ஆலமுண்டகதை எப்பொழுதோ” , நட்நீத்‌ 
தென்று புராணம்‌ கூறுகிறது. அக்கதை ஒரு குறிக 
கோளாக நிற்பது, வெறுங்‌ : சுதைமீது மட்டுங்‌ 
கருத்துச்‌ செலுத்தலாகாது. அந்நிகழ்ச்சி உயிரிடை 
ஆங்காங்கே நடந்தவண்ணமிருப்பது. இதற்கு 
மணிவாசகம்‌ சான்றாக நிற்றல்‌ காண்க. . 
காரணம்‌ உ. 

இந்நாளில்‌ உலகிலேயே ஆலம்‌ பொங்கி வருதற்‌ 
குக்‌ காரணமென்னை? பலர்‌ பலவாறு கூறுவர்‌; 
.சரித்திரத்தார்‌ ஒன்றுரைப்பர்‌ ; அர சியலார்‌ 
(வேறொன்று சொல்வர்‌; பெொருண்மையர்‌ மற்‌ 
ரொன்று பகர்வர்‌ ; விஞ்ஞானியர்‌ இன்னொன்று 
புகல்வார்‌; அவரவர்‌ ஒவ்வொன்று அறைவர்‌. இக்‌ 
அாரணங்களெல்லாம்‌ ஒரோவழிப்பொருந்தி வரு 
வன என்றே யான்‌ அரற்றுவன்‌. இக்காரணங்களைத்‌ 
துருவி ஆய்தல்‌ வேண்டும்‌. ஆய்ந்தால்‌ அடிப்படை 
யான ஒன்று புலனாகும்‌. அஃமிதன்னை? அஃது இக்‌ 
.அால அரசுகள்‌ பெரிதும்‌ மக்களை இயற்கை வாழ்க்கை 
.யினின்றும்‌ வழுக்கி விழச்‌ செய்தமை என்பது புல 
னாகும்‌ அரசுவழி நிற்பது குடிகளின்‌ இயற்கை, இது 
பற்றியே, * அரசு எவ்வழி அவ்வழி குடிகள்‌” என்னும்‌ 
பழமொழியும்‌ எழுந்தது. 
இயற்கை - செயற்கை 

மன்பதை, இயற்கை வாழ்க்கையை விடுத்தது ; 
செயற்கை வாழ்க்கையில்‌ வீழ்ந்தது. விளைவு என்ன? 
விளைவு கொதுிப்பாயிற்று. கொதிப்பு, வாழ்க்கைப்‌ 
“போட்டியாய்ப்‌ போராட்டமாதல்‌ இயல்பு. போட்டி 
யும்‌ போராட்டமும்‌ வாளா. கடக்குமோ? அவை. 
மனிதர்‌ உணவை மனிதர்‌ பறிக்க முடுக்கின. ௮ம்‌ 
மூடுக்கு, குடும்பப்‌ பிணக்காய்‌, ஊர்ப்‌ பூசலரய்‌, 
நாட்டுப்‌ போராய்‌, உலக யுத்தமாய்‌, எரியாய்‌, ஆல 
காலமாய்ப்‌ பொங்குகிறது. 


மனந்‌ திரும்பல்‌. ந்த 


வ்௩ளுக்கு வாள்‌ 
யுத்த ஆலத்தை ஒர௫ுக்கத்‌. : துப்பாக்கிக்குத்‌ 
துப்பாக்கியும்‌, பீரங்கிக்குப்‌ பீரங்கியும்‌, குண்டுக்குக்‌ 
குண்டும்‌ விடப்படுகின்றன. இவ்விடுகை ஆலத்னது 
ஒடுக்குங்‌கொல்‌? ஓடுக்குதற்குப்‌ பதிலாக அதைப்‌ 
ட அமை அயனம்‌ கூறுவர்‌. 
இதோ, இயேசுவோ டிருந்தவர்களில்‌ ஒருவன்‌ 
தையை நீட்டித்‌ தன்‌ பட்டயத்தை உருவிப்‌ பிரதான 

்‌ ஆசாரியனுடைய வேலைக்காரனைக்‌ காதற வெட்டினான்‌. 

- அப்பொழுது இயேசு அவனிடம்‌ : உன்‌ பட்டயத்தைதி 
திரும்ப அதின்‌ : உறையிலே போடு; பட்டயத்தை எடுக்‌ 
கிற யாவரும்‌ பட்டயத்தால்‌ மடிந்து போவார்கள்‌” 

மத்தேயு - 26 : 51-53 


என வருங்‌ கிறிஸ்து பெருமான்‌ அநுபவ மொழி நம்‌ 
முன்னே நிற்கிறது. 


மனந்‌ இரும்பல்‌ 

ஆலம்‌ ஓரிடத்திலா தேங்குகிறது? அஃது உலக 
முழுவதும்‌ . மண்டிக்‌ கடக்கிறது. இவ்வேளையில்‌ 
மக்கள்‌ தங்கள்‌ குறைகளையும்‌ தவறுதல்களையும்‌ 
உணர்ந்து மனந்‌ திரும்ப முயலல்‌ வேண்டும்‌ ; மனந்‌ 
இரும்பி ஆண்டவணை நினைந்து நினைந்து கந்து 
கசிந்து உருகுகுல்‌ வேண்டும்‌ ; உருகி உருகி அழுதல்‌ 
வேண்டும்‌. அழுகை உண்மையுடையகதாயின்‌, ஆலம்‌ 
ஓடுங்கும்‌; அமுதம்‌ எழும்‌. களைகண்‌ அண்டவனே.. 
அவனை அடைவோமாக. 

தாளாய போகாமே நஞ்சணியுங்‌ சகண்டனுக்கே 

ஆளாய அன்புசெய்வோம்‌ மடநெஞ்சே அரனாமம்‌ 

கேளாய்நங்‌ களைகிளைக்கும்‌ கேடுபடாத்‌ இறமருளிக்‌ 

கோளாய நீக்குமவன்‌ கோளிலியெம்‌ பெருமானே 


36 ஆலமும்‌ அமுதமும்‌ 


என்று சைவப்‌ படைக்‌ தலைவா்‌ கட்டளையிடுகிறூர்‌... 
அவா்‌ கட்டளைவழி நிற்போமாக, 


ஆணவ அரியல்‌ 

இறைவனை உளங்கொள்ளாமலும்‌ அவன டியில்‌ 
அடைக்கலம்‌ புகாமலும்‌ அணவத்தால்‌ தருக்கிச்‌ 
செருக்‌கத்‌ திரியும்‌ சிலர்‌ கூடிப்‌ புதுஉலகம்‌ அமைக்கப்‌ 
புகுவது இராணவன்‌ கயிலாயமெடுக்கப்‌ புகுந்த 
கதையாய்‌ முடியும்‌, ஆணவ எழுச்சியால்‌ உண்மைப்‌: 
புதுஉலகம்‌ அமையுமா ? அமைதல்‌ அரிது. ஒருவேளை 
புதுஉலகம்‌ என்னும்‌ பெயரால்‌ ஒரு : போலி ” தலை 
காட்டலாம்‌. அது மீண்டும்‌ அலத்தால்‌ எரிவகாகும்‌.. 
ஆணவத்தினின்றும்‌ ஆணவ உலக3ம தோன்றும்‌, 


அலுப்பு 

ஆணவ அரசியலார்‌ நாடுகள்‌ ஆண்டது 
போதும்‌; அவர்‌ கூட்டங்கள்‌ கூடியது போதும்‌; 
சட்டங்கள்‌ கோலியது போதும்‌ ; திட்டங்கள்‌ வகுத்‌ 
குது போதும்‌. உலகம்‌ அலுத்துவிட்டது; இப்‌ 
பொழுது அலமருகிறது ; பட்டினியால்‌ துடிக்கிறது; 
நோயால்‌ வதகைகிறது ; மரணக்‌ குவியலைக்‌ காண்‌ 
கிறது; விடுதலை விடுதலை என்று வீறிடுகறது. இனி 
உலகம்‌ பொருது. அணவ அரூியலீர்‌ ! இறைவனை 
மறந்து இயற்கையை நீத்துச்‌ செயற்கை ஆட்‌ புரிந்‌. 
தர்‌. அதனால்‌ உலகம்‌ துன்பக்‌ கடலில்‌ வீழலாயிற்று. 
இனி உம்மால்‌ என்செய்தல்‌ கூடும்‌? உமது கொட்டங்‌ 
குலைக்க இயற்கை அன்னை முனைந்து நிற்இருள்‌. 
அவள்‌ முன்னே உமது ஆணவம்‌ என்செய்யும்‌ ? 
இவ்வேளையில்‌ உலகைப்‌ புரட்சிக்கு கொலைப்‌ புரட்‌ 
சிக்கு - இரத்தப்‌ புரட்சிக்கு - இரையாக்கார்‌ ; 
விலகுமின்‌; ஓதுங்குமின்‌; ஆட்சியைச்‌ சன்மார்க்கரிடம்‌ 

ஒப்புவித்து ஒதுங்குமின்‌. யுத்த ஆலம்‌ ஒடுங்கும்‌: புது 
உலக: அமுதம்‌ எழும்‌. 
சான்றோர்‌ கனவு 

சன்மார்க்க ஆட்டு தேவை என்று அன் து 
பிளேட்டோ-உள்ளிட்ட சான்றோர்‌ கனவு கண்டனர்‌; 
அக்கனவு இன்று நினைவாகிறது. ' நினைவு செயலா 
வதற்குச்‌ சன்மார்க்க முயற்சி வேண்டும்‌. முயற்கி 
வழியே ஆண்டவன்‌ அருள்‌ இறங்கும்‌. ப 
சமதர்மம்‌ 

“சமதுார்மத்தால்‌ புதுஉலகம்‌ அமையுமே; அதற்‌ 
கென்றே அது கோன்றியிருக்கிறது. இடையில்‌ சன்‌ 
மார்க்கம்‌ எற்றுக்கு” என்று சிலர்‌ கேட்கலாம்‌. யான்‌ 
சமதர்மக்‌ ட: கொள்கைக்கு மாறுபட்டவனல்லன்‌; 
உடடன்பாடுடையவனே. சமதர்மம்‌ இப்பொழுது 
முளைவிட்டுள்ளது. அது நன்முறையில்‌ வளர்ந்து ம௱ 
மாகிக்‌ கனிகரல்வேண்டுமென்று தவங்‌ கடப்பவருள்‌ 
யானும்‌ ஒருவன்‌. அத்தர்மம்‌ செழுமையாக வளர்‌ 
குற்குத்‌ தக்க ஓளி .வேண்டும்‌. அவ்வொளியே சத்‌ 
என்னுஞ்‌ செம்பொருள்‌. 
சன்மார்க்கம்‌ 

சத்‌ -- மார்க்கம்‌ - சன்மார்க்கம்‌, சத்‌- 
உண்மை; மார்க்கம்‌ -வழி, சன்மார்க்கம்‌ - உண்மை 
வழி. உண்மை எது?. எவ்வித மாறுதலுமின்‌ றி 
என்றும்‌ ஓரு தன்மையதா யுள்ளது. சத்‌ என்னும்‌ 
உண்மையைச்‌ சித்‌ - ஆனந்தம்‌ - சிவம்‌ (மங்களம்‌) - 
விஷ்ணு (வியாபகம்‌) முதலிய பல பெயர்களால்‌ 
உலகம்‌ அழைக்கிறது. பெயர்களை நீக்கிப்பொருளைப்‌ 
பார்த்தால்‌ எல்லாம்‌ ஒன்றாகவே கோன்றும்‌. ஒரு 

நாமம்‌ ஒருருவம்‌ ஒன்றுமிலா ஒன்றை எப்பெயரிட்டு 
அழைத்தா லென்ன ? . “உங்கள்பேத மன்றியே 
உண்மைபேத மில்லையே”: என்றார்‌ சிவவாக்கியர்‌. 


சத்‌ 

சத்‌ என்னும்‌ இறைக்கு இருவித நிலையுண்டு. 
ஒன்று எல்லாவற்றையுங்‌ கடந்தது? மற்றொன்று 
எல்லாவற்றிலும்‌ கலந்தது. கடந்த நிலை வாக்கு 
மனத்துக்கு எட்டாதது. யான்‌ வாக்கு மனமுடை 
யவன்‌. கடந்த நிலை எனக்கு எற்றுக்கு ? கலந்த 
நிலையே எனக்குத்‌ தேவை. 
மார்க்கம்‌ 

இறை எல்லாவற்றிலுங்‌ கலந்த நிலையே இயற்‌ 
சையை உடலாகக்‌ கொண்ட ஒன்று, இறை உயிர்‌; 
இயற்கை உடல்‌. உடலைக்‌ கொண்டே உயிரின்‌ உண்‌ 
மையை உணர்தல்‌ வேண்டும்‌. சத்‌ என்னும்‌ இறை 
உண்மையை உணர்தற்கு மார்க்கமாக நிற்பது 
இயற்கை. சத்‌ என்னும்‌ இறை, இயற்கையை 
உடலாக்‌ கொண்டும்‌ அதற்குமேலுங்‌ கடந்தும்‌ 
நிற்பது என்பதை மறத்தலாகா து. 
பொதுமை 

பொதுமை இப்பொழுது எங்கணும்‌ பேசப்படு 
றது. பொதுமைப்‌ பேச்சு எதை உணர்த்துகிறது? 
இறைவன்‌ உண்மையை மக்கள்‌ தெளிந்து வருவதை 
உணர்த்துகிறது. பொதுமைக்கு எஊற்றாயிருப்பது 
சத்‌ என்னும்‌ இறை. சத்‌ எப்படி நிற்கிறது? அஃது 
ஒரு பக்கம்‌ ஒருவிதமாகவும்‌, மற்றொரு பக்கம்‌ 
வேறொரு விதமாகவும்‌, இன்னொரு பக்கம்‌ சூந்யமாக 
ஒம்‌ நிற்பதன்று, அஃது எங்கணும்‌ பொதுவாய்‌ 


பொருள்‌ :- - நூ 


நீக்கமற நிற்கிறது. இப்பெொதுமையை அடிப்படை 
யாகக்கொண்டது சன்மார்க்கம்‌. 

இறை பொதுமையாய்‌ எங்கும்‌ நீக்கமற நிற்‌ 
பதை உபநிடதம்‌ முதலாகப்‌ பல ஞான நூல்களுந்‌ 
தெரிவிக்கின்றன. முன்னோர்‌ கருத்துக்களையெல்‌ 
லாங்‌ கடைந்தெடுத்து அவைகளின்‌ சாரத்தைச்‌ 
சன்மார்க்கச்‌ செல்வராகிய இராமலிங்க சுவாமிகள்‌ 
ஒரிடத்தில்‌ நன்கு தேங்கவைத்துள்ளார்‌. விளக்கத்‌ 
துக்கு அவ்வொரு தேக்கஞ்‌ சாலும்‌, அது, 
கல்லார்க்குங்‌ கற்றவர்க்குங்‌ களிப்பருளுங்‌ களிப்பே 

காணார்க்குங்‌ கண்டவர்ிக்குங்‌ கண்ணளிக்குங்‌ கண்ணே 
வல்லார்க்கும்‌ மாட்டார்க்கும்‌ வரமளிக்கும்‌ வரமே 

மதியார்க்கும்‌ மதிப்பவர்க்கும்‌ மதிகொடுக்கும்‌ மதியே 
தல்லார்க்கும்‌ பொல்லார்க்கும்‌ நடுநின்ற நடுவே 

நரர்களுக்குஞ்‌ சுரர்களுக்கும்‌ நலங்கொடுச்கும்‌ நலமே 
எல்லார்க்கும்‌ பொதுவில்நட. மிடுகின்ற சிவமே 

என்னரசே யான்புகலும்‌ இசையுமணிந்‌ தருளே 
என்னுந்‌ தேக்கம்‌. இதில்‌ இறையின்‌ பொதுமை 
வெள்ளிடைமலையென விளங்குதல்‌ காண்க, 


எல்லார்க்கும்‌ பொதுவில்‌ நடமிடுஞ்‌ சத்தாகிய 
சிவத்தை உணர்தற்குப்‌ பொது உள்ளம்‌ - பொது 
“நோக்கு - பொது வாழ்க்கை - தேவை. இப்பொது 
மயை அறிவுறுத்துவது சமதர்மம்‌. சமதர்மம்‌ என்‌ 
னுஞ்‌ சொற்றொடரிலேயே பொதுமைப்‌ பொருள்‌ 
மணங்கமழ்தல்‌ காண்க. 


(பொருள்‌ 


வாழ்க்கைக்குப்‌ பல தேவை. அவைகளுள்‌ தலை 
பாரயது பொருள்‌. *பொருளிலார்க்கு இவ்வலக 

மில்லை” என்றும்‌, “முனிவரும்‌ மன்னரும்‌ முன்னு. 
பொன்னால்‌ முடியுமன்றே” என்றும்‌ இருவள்ளுவரும்‌ 
மாணிக்க வாசகரும்‌ முறையே அருளிய செம்மொழி 
களை ஆழ்ந்து சிந்திப்போமாக, 
பொது உள்ளம்‌ - பொது நோக்கு - பொது 
வாழ்க்கை - பெறவேண்டுமானால்‌, அகுற்குப்‌. பொரு 
(ஸம்‌ பொதுமையாகவே பயன்படுதல்‌ வேண்டும்‌. 
இல்லையேல்‌, உலக வாழ்க்கை செம்மையாக நடை 
பெருது. உலகச்‌ செம்மைக்குப்‌ பொருட்‌ பொதுமை 
தேவையாகிறது. அப்பொழுதே எல்லார்க்கும்‌ 
பொதுவில்‌ நடமிடும்‌ சவத்தை உணர்த்தத்தக்க 
உள்ளமும்‌ நோக்கும்‌ சீலமும்‌ உண்டாகும்‌ 
சிவகதிக்குச்‌ சீலம்‌ தேவை; இன்றியமையாதது. 
மக்கள்‌ வாழ்க்கையில்‌ சீலஞ்‌ சிறக்கத்‌ கக்க அரசுகள்‌ 
துணை செய்தல்‌ வேண்டும்‌. முன்னாளில்‌ அத்தகை 
அரசுகளிருந்தன. அசோகன்‌ ஆட்டு ஓர்‌ எடுத்துக்‌ 
காட்டாக. நிற்கிறது. பின்னாளில்‌ அரசுகள்‌ நிலை 
வேறுவிதமாயிற்று, சீலக்தைச்‌ சகைக்கும்‌. அரசு 
களும்‌ உலகில்‌ தோன்றின. இந்நிலையில்‌ சீலத்தை 
எப்படி வளர்ப்பது ? பொருட்‌ பொதுமை முறை 
யன்றி வேறு புலப்படவில்லை. ஆகவே, பொருட்‌ 
பொதுமை சமயத்தொடர்புடையதென்று தெளிக. 
'இந்நோக்குடன்‌ யான்‌ பொருட்‌ பொதுமையைப்‌ 
போற்றி வருகிறேன்‌. 


உலகாயதம்‌ 
சமதர்மம்‌ எற்றுக்கு ? எல்லார்க்கும்‌ பொதுவில்‌ 
தடமிடுஞ்‌ செம்பொருளை உணர்தற்கு என்று அறுதி 
யிட்டுக்‌ கூறலாம்‌. அவ்வுணர்விற்குப்‌ பயன்படாத சம 
தர்மம்‌ உலகாயதமாகும்‌. இதுபற்றியேயான்‌ சமத்‌ 

மத்ழைச்‌ சன்மார்க்கமுற்ற சமதார்மமென்றும்‌; சன்‌ 
வார்க்கமற்ற சமதா்மமென்றுஞ்‌ சொல்வது 
வழக்கம்‌. 

சன்மார்க்கமற்ற சமதர்மம்‌ ஓரளவில்‌ புற 
அமைதியைக்‌ காப்பதாகும்‌. வாழ்க்கைக்குப்‌ புற 
அமைதிமட்டும்‌ போதாது. அதற்கு அக அமைதியும்‌ 
வேண்டும்‌. ௮க அமைதிக்குச்‌ சன்மார்க்கமுற்ற 
சமதர்மம்‌ தேவை. 


இயற்கையை விடுத்துச்‌ செயற்கையிற்‌ செல்‌ 
லம்‌ அரசுகளால்‌ சமயத்தின்‌ சொரூபமே குன்றியது. 
சமயத்தின்‌ பெயரால்‌ பல அட்டூழியங்கள்‌ செறிந்‌ 
தன. அச்செறிவு பொருட்‌ பொதுமையரையும்‌ வேறு 
சிலரையும்‌ சமயத்தை வெறுத்து மறுக்கச்‌ செய்தது. 
பொருட்‌ பொதுமையால்‌ அட்டுழியம்‌ அகன்றதும்‌ 
சமய சொரூபம்‌ தானே மிளிர்வதாகும்‌, இயற்கை, 
4௦னித வாழ்க்யையைப்‌ பொருட்‌ பொதுமையளவில்‌ 
நிறுத்துிவிடாது ; சமயத்தை வாழ்க்கையில்‌ புணர்த்‌ : 
தியே தீரும்‌. மனிதனை விலங்கினின்றும்‌ பிரிப்பது 
சமயம்‌. அத்தகைய சமயத்தை மனிதனும்‌ விட 
மாட்டான்‌ ; சமயமும்‌ அவனை விடாது. : இது நிற்க. 


சிவம்‌ 


எல்லார்க்கும்‌ பொதுவில்‌ நடமிடுஞ்‌ சிவம்‌ எத்‌ 
கதுகையது?அஃது அழுக்காறு அவா வெகுளி பகைமை 
முதலிய தஇீக்குணங்கள்‌ இல்லாதது. அவ்வுண்மை 
கண்ட ஆன்றோர்‌. சிவத்தை அன்பு என்றும்‌, சாந்தம்‌ 
என்றுங்‌ கூறிச்‌ சென்றனர்‌. அவ்வன்பும்‌ சாந்தமும்‌ 
ஓவியரிடத்தும்‌ காவியரிடத்தும்‌ படாதபாடு 
பட்டன; படுகின்றன. அன்புக்கும்‌ சாந்தத்துக்கும்‌ 
அவரவரெடுத்த வடிவங்கள்‌ எத்தனை ? எழுதிய 
கதைகள்‌ எத்தனை ? அன்புஞ்‌ சாந்தமும்‌ பாம்பை 


அணியாக்க ; பேய்களைக்‌ கணங்களாக்கின 5: 


அன்‌ ஆலமும்‌ அமுதமும்‌ 


மழுவை ஏந்தின; புலி,. சிங்கம்‌, எருது, மயிஷ்‌ 
பாம்பு முதலியவற்றின்‌ பகைமையை நீக்கிக்‌ 
சகோதரமாக்கின. இதை ஞானசம்பந்தர்‌, : 

கருமையி னொளிர்‌ கடல்‌ தஞ்ச முண்ட 

உரிமையி னுலகுயி ரளித்த நின்றன்‌ 

பெருமையை நிலத்தவர்‌ பே னல்லால்‌ 

அருமையி லளப்பரி தாய வனே. 


, அரவேரிடை யாலோடு மலைகடல்‌ மலிபுகலிப்‌ 
பொருள்சேர்தர நாள்தொறும்‌ புவிமிசைப்‌ பொலிந்தவனே.. 
வரிவள ரவிரொளி யரவரை தாழ 
வார்சடை முடிமிசை வளர்மதி சூடிக்‌ 
கரிவளார்‌ தருகழல்‌ கால்வல னேத்திக்‌ 
கனலெரி யாடுவர்‌ காடரங் காக 
விரிவளர்‌ தருபொழி லிளமயி லால 
வெண்ணிறக்‌ தருவிகள்‌ தண்ணென வீழும்‌ 
எரிவள ரினமணி புனமணி சாரல்‌ 
இடை ச்சர மேவிய இவார்வண மென்னே 
என்று பாடிப்‌ பாடி அநுபவித்தலை உன்னி உன்னி 
முன்னுவோமாக. இத்தகை அன்புருவை - சாந்த 
வடிவை-பகை நீக்கும்‌ ஓவியத்தை-நினைக்க நினைக்க 
அன்பும்‌ சாந்தமும்‌ அகத்திலும்‌ புறத்திலும்‌ நிலவும்‌. 
உள்ளம்‌ 
பொதுமை உள்ளத்தில்‌ பொலியும்‌ அன்புக்கும்‌ 
சாந்தத்துக்கும்‌ முன்னே நஞ்சேது ? மூர்க்கமேது ? 
பகைமை ஏது? நஞ்சு, மூர்க்கம்‌, பகைமை முதலியன 
புறத்தில்‌ இருப்பனவல்ல; அகத்தில்‌ இருப்பன. அகம்‌: 
பொதுமையானால்‌ நஞ்சு மூர்க்கம்‌ பகைமை முதலிய 
திமைகள்‌ உருவெளியாகும்‌, இத்நுட்பத்தை (யாவை 

பஞ்‌ சூனியம்‌ சத்தெதிர்‌ ஆதலின்‌” என்று சிவஞான 
போதம்‌ சிறப்பித்திருத்தலை ஓர்க. 
கோயில்‌ ப 

இத்தகைய அன்பு சிவத்துக்கு-சாந்த சிவத்துக்‌ 
குப்‌ பொன்னாம்‌ ! பூணாம்‌ ! பொருளாம்‌ ! நிலமாம்‌ ! 
புலமாம்‌ ! சட்டமாம்‌ ! இட்டமாம்‌ ! வழக்காம்‌ ! 
வக்லோம்‌! அந்தோ! என்ன கொடுமை! கொடுமை! 
அன்புக்கும்‌ சாந்தத்துக்கும்‌ எடுக்கப்பட்ட கோயில்‌ 
கள்‌ “பூர்ஷ்வாக்கள்‌” உலவும்‌ அமைப்புக்களாயின. 

* என்‌ வீடு சகல ஜாதியாருக்கும்‌ ஜெப வீடு 
எனப்படும்‌ என்று எழுதியிருக்கவில்லையா ? 
நீங்களோ அதைக்‌ கள்ளர்‌ குகையாக்கினீர்களே 
என்று சொன்னார்‌” என்று மார்க்‌ஒலுள்ள (11 : 17) 
நன்மொழியை ஜதேநோக்குக, குறைபாடுகளைச்‌ 
சன்மார்க்கம்‌ செம்மை செய்யும்‌. 
சன்மார்க்கத்தின்‌ பொதுமை 

யான்‌ சன்மார்க்கத்தைப்பற்றிப்‌ பெரிதும்‌ பேசு 
இறேன்‌. யான்‌ வேறு வழிச்‌ செல்கிறேனா? சித்தாந்த 
வழியே செல்‌ஒறேனா? என்று சிலர்‌ நினைத்தல்‌ கூடும்‌. 
சித்தாந்த வழியே கண்களைத்‌ இறந்துகொண்டு நடக்‌ 
கிறேன்‌. சித்தாந்தம்‌ என்றால்‌ என்ன ? சன்மார்க்க 
மென்றாலென்ன? இரண்டும்‌ ஒன்றே. பெயரை 
நீக்கப்‌ பொருள்‌ நுட்பத்தில்‌ புகுந்து பார்த்தால்‌ 
_ உண்மை விளங்கும்‌. சித்தாந்தம்‌ சத்தையும்‌ பொரு 
ளாக்‌ கொண்டது; அதன்‌ மார்க்கமாகிய இயற்கை 
யூலகின்‌ முதலாக உள்ள மாயையையும்‌ பொரு 
ளாக்‌. கொண்டது. இதனால்‌ இத்தாந்தமும்‌ 
சன்மார்க்கமும்‌ ஒன்றே என்பது பெறப்படுகிறது. 

சன்மார்க்கத்தைப்‌ பொதுவாகச்‌ சமயம்‌ 
என்றுங்‌ கூறலாம்‌. அது சைவம்‌ வைஷ்ணவம்‌ 
ஜைநம்‌ பெளத்தம்‌ கிறிஸ்துவம்‌ இஸ்லாம்‌ முதலிய 
பெயர்களால்‌ அழைக்கப்படுகிறது. ௪த்‌ பொதுமை; 
அதன்‌ மார்க்கமாகிய இயற்கையும்‌ பொதுமை. 
சமயமும்‌ பொதுமையாகவே இருத்தல்‌ வேண்டும்‌. 
சமயப்‌ பொதுமையைக்‌ . குறித்து ஆன்றோர்கள்‌ 
அருளிய மொழிகள்‌ கடலெனப்‌ பெருக்‌ இடக்கன்‌ ' 
றன. விரிவஞ்சிச்‌ சில இவலைகளை ஈண்டுத்‌ தெரிக்‌ 
கிறேன்‌. 
வணங்கும்‌ துறைகள்‌ பலபலவாக்கி மதிவிகற்பால்‌ 
பிணங்கும்‌ சமயம்‌ பலபலவாக்கி அவையவைதோ 
றணைங்கும்‌ பலபலவாக்வ நின்மூர்த்தி பரப்பிவைத்தாய்‌[பனே 
இணங்குநின்‌ னோரையில்லாய்‌ நின்கண்வேட்கை யெழுவிப்‌ 


நம்மாழ்வார்‌ 
ஏருர்தரும்‌ ஒருவன்பல உருவன்நிலை யானான்‌ 
தல்லார்கள்‌ ட க்க டக 
எல்லார்களும்‌ பரவும்‌ ஈசனை ஊும்பர்கர்‌ 
வாது செய்து மயங்கு மனத்தராய்‌ 
ஏது சொல்லுவீ ராகிலும்‌ ஏழைகாள்‌ 
யரதோர்‌ தேவ ரெனப்படு வார்க்கெலாம்‌ 
மாதே வனலால்‌ தேவர்மற்‌ றில்லையே ௯ அப்பப்‌ 
ஒன்றே குலமும்‌ ஒருவனே தேவனும்‌ -இருமூலர்‌ 


கல்லிடைப்‌ பிறந்து போந்து கடலிடைக்‌ கலந்த நீத்தம்‌ 
எல்லையின்‌ மறைக ளாலும்‌ இயம்பரும்‌ பொருளீ தென்னத்‌ 
தொல்லையி னொன்றே யாகத்‌ துலை றதொறும்‌ பரந்த சூழ்ச்சி 
பல்பெருஞ்‌ சமயஞ்சொல்லும்பொருளும்போற்‌ பரந்ததன்ஹறே. 
ஜம்பு 

-௪மயயே தத்‌தவர்க்‌ சணுகொணா மெய்ப்பொருள்‌ ' 
-உலகெங்கு வரன்‌ வாலயந்தொறு-பெருமாளே . 
அருணகிரியார்‌ 
.எம்மதத்‌ தோரெவ்‌ வகைநிட்டை சொல்லினும்‌ 
சம்‌. மத மேயெமக்‌ குந்தீபற ன 
தற்போது மாய்க்குமே லுந்திபற -அவிரோதவு நீதியார்‌ 
வேறுபடு சமயமெலாம்‌ புகுந்து பார்க்கில்‌ 
விளங்குபரம்‌ பொருளேநின்‌ விளையாட்‌ டல்லால்‌ 
மாறுபடுஙி கருத்தில்லை துூயுமானார்‌ 
“பெருகியபே ரருளுடையார்‌ அம்பலத்தே நடிக்கும்‌ 
பெருந்தகையென்‌ கணவர்திருப்‌ பேர்புகலென்‌ இன்றும்‌ 
அருகர்புத்த ராதியென்பேன்‌ அயனென்பேன்‌ நாரா 
யணனென்பேன்‌ அரனென்பேன்‌ ஆதிசவ னென்பேன்‌ 
அருகுசதா சிவமென்பேன்‌ சத்திவ மென்பேன்‌ 
பரமமென்பேன்‌ பிரமமென்பேன்‌ பரப்பிரம மென்பேன்‌ 
_துருவுசுத்த பிரமமென்பேன்‌ துரியநிறை வென்பேன்‌ 
சுத்தசிவ மென்பன்‌ இவை சத்துவிளை யாட்டே 
அ இராமலிங்க சுவாமிகள்‌ 
எய்‌ கு எளிதாம்‌ இறையருள்‌ இல்லையேல்‌ 
“எய்த அரிதா மியாவர்க்கும்‌--மெய்தெளிந்தால்‌ 
எம்மாரீக்கத்‌ தோரும்‌ இகலற்‌ றிருக்குமதே ்‌ 
சன்மார்க்கம்‌ ஆகுநெறி தான்‌ அ அமுதசாரம்‌ 
அது சமயங்கள்‌ பொருளுணரு நரல்கள்‌ 
ஒன்றோ டொன்‌ (று) ஒவ்வாமல்‌ உளபலவும்‌ இவ ற்றுள்‌ 
அது சமயம்‌ பொருள்‌ நூல்யா திங்கென்னில்‌ 
இதுவாகும்‌ அதுவல்ல எனும்பிணக்க இன்றி 
நீதியினால்‌ இவையெல்லாம்‌ ஓரிடத்தே காண 
திற்பதுயா தொருசமயம்‌ அதுசமயம்‌ பொருள்‌ நூல்‌. 
--அருணந்இசிவம்‌ 


உலகம்‌, ௪ரதி மதம்‌ மொழி திறம்‌ நாடுமுதவிய 
“வேற்றுமைகளையுடையது. இவ்‌ வேற்றுமைகளைக்‌ 

கடந்து பொதுமையில்‌ நிற்பது சன்மார்க்கம்‌. சன்‌ 
மார்க்கக்‌ சண்‌, இறக்கப்பெற்றால்‌ அதன்‌ முன்னே” 
வேற்றுமைகளெல்லாம்‌ பாழாகும்‌, உலகம்‌ 

பொதுமை இன்பத்தை நுகர வேண்டுமானால்‌, அது 
சன்மார்க்கத்தில்‌ நின்றொழமுகுகுற்குரிய ஆட்சி முறை. 
கள்‌ அமைதல்‌ வேண்டும்‌. இதுபற்றியே ஆட்ச 
மூறைகளைச்‌ சன்மார்க்கரிடம்‌ ஒப்புவித்து ஒதுங்கு... 
மாறு ஆணவ அரசியலாரைக்‌ கேட்குறேன்‌. 


காலப்போக்கு 


“ஆட்சியினின்றும்‌ அரசியலார்‌ ஓதுங்கினால்‌:. 
அரசியல்‌ சண்டைகள்‌ ஓடுங்கலாம்‌. அவ்வாட்சியில்‌ 
சமயத்தார்‌ புகுந்தால்‌ சமயச்‌ சண்டைகள்‌ 
மூளாவோ ? சமய ஆட்சிக்‌ கொடுமையினாலன்றோ- 
அரசியல்‌ ஆட்சி அக்கம்‌ பெற்றது ? மீண்டும்‌ சமய: 
ஆட்சியா ? பழம்‌ பாடங்கள்‌ முன்னிற்கின்றனவே £ 
என்று சிலர்‌ ஐயுறலாம்‌. அவர்‌ காலப்போக்கை. 
களன்றிக்‌ கவனித்தால்‌ அவர்தம்‌ ஐயப்பாட்டுக்கு. 
இடமிராதென்று நினைக்கிறேன்‌, சமயத்தின்‌” 
இயற்கை மனிதரிடத்துள்ள விலங்கெயல்டை 
ஓட்டி, அன்பையுஞ்‌ சாந்தத்தையும்‌ நிலைபெறுத்த. 
வல்லது. அத்தகுகைய சமயம்‌, மக்களிடை வளர 
வொண்ணாதவாறு சாம்ராஜ்யங்களும்‌, மடங்களும்‌, 
இன்னபிற அமைப்புக்களும்‌ கேடு சூழ்ந்தன. இவ்‌- 
வமைப்புக்கள்‌ தங்கள்‌ நலங்கருஇச்‌ சமயத்தின்‌ 
பொதுமையை மக்களிடம்‌ பரப்பாது, அதன்‌ போலி” 
யைப்‌ பரப்பி, அகைப்‌ பன்மைப்படுத்தி, அதில்‌ 
வெறிடட்டிச்‌ சண்டைகளைப்‌ பெருக்கிவிட்டன. 
காலப்போக்கு, இனிச்‌ சாம்ராஜ்யங்களும்‌ மடங்‌ 
களும்‌ பிறவும்‌ தங்கள்‌ ஆட்சியைச்‌ செலுத்த விடுதல்‌ 
அரிது. காலப்போக்கு மாறிவிட்டது. சாம்ராஜ்‌: 
பங்களெல்லாம்‌ சமதர்ம ராஜ்யங்களாகுங்‌ காலம்‌ 


மேல்நாடு 27% 


இது. மடங்களும்‌ பிறவும்‌ மாறுதல்‌ அடையுங்‌ காலம்‌. 
'இது. பலதிறச்‌ சீர்திருத்த இயக்கங்கள்‌ ஆங்காங்கே. 
தோன்றித்‌ தோன்றி ஆக்கம்‌ பெற்றுப்‌ பரவிவருங் 
காலம்‌ இது, சம்பிரதாயங்களும்‌ பிடிவாதங்களும்‌ 
சாயுங்காலம்‌ இது. கண்மூடி வழக்கமெல்லாம்‌ மண்‌ 
மூடிப்‌ போகுங்‌ காலம்‌ இது, புறக்கோலங்களே 
சமயம்‌ என்று போற்றாத காலம்‌ இது. * எல்லாரும்‌ 
ஓர்‌ உயிர்‌ எல்லாரும்‌ ஓர்‌ குலம்‌” என்னுங்‌ கொள்கை. 
வீறுகொண்டு பெருகவருங்‌ கரலம்‌ இது. எங்கணும்‌ 
பொதுமையுணர்வு பொங்கிவருங்‌ காலம்‌ இது, இக்‌: 
காலமா சமயப்‌ பன்மைக்கும்‌ வெறிக்கும்‌ போருக்கும்‌. 
இடந்தரும்‌? வருங்காலத்தில்‌ சமயப்‌ போலி: 
யொழிந்து, சமய உண்மை நிலவும்‌ என்னும்‌. 
நம்பிக்கை எனக்கு உண்டு. உள்ளுவ எல்லாம்‌. 
உயர்வுள்வோமாக. 


திரிபு 


_.. சமயம்‌ இந்நாளில்‌ திரிபாகக்‌ கொள்ளப்படு 
கிறது. அது வாழ்க்கையின்‌ ஒரு கூருகக்‌ கருதப்படு 
கிறது. வெறும்‌ புறக்கோலம்‌ சமயம்‌ என்று 
எண்ணப்படுகிறது. இவ்வாறெல்லாம்‌ சமய நோக்‌. 
கம்‌ திரிபுண்டமையால்‌ சல இடங்களில்‌ அதன்‌ 
மூலமே வெறுக்கப்படுகிறது, திரிபுக்கு அடிப்படை. 
யான காரணங்கள்‌ பல கூறலாம்‌. முன்னே சில 
சொன்னேன்‌. இங்கே ஒன்றைக்‌ குறிக்கலாமென்று 
நினைக்கிறேன்‌. அது மேல்நாட்டு நாகரிகத்தின்‌. 
எழுச்சியும்‌ கீழ்நாட்டு நாகரிகத்தின்வீழ்ச்சியுமாகும்‌.. 


மேல்நாடு 


மேல்நாட்டு நாகரிகம்‌ சமயத்தினின்றும்‌ 
அரசியல்‌, வாணிபம்‌, தொழில்‌ முதவியவற்றை 
வேறுபடுத்தியது. -அந்நாகரிகம்‌ சமயத்தைத 


26 ஆலமும்‌ ௮முதமும்‌ 


வாழ்க்கையின்‌ ஒரு கூறாகக்‌ கொண்டது. அது 
வாழ்க்கையைச்‌ சமயமாகவும்‌ சமயத்தைவாழ்க்கை 
பாகவும்‌ ஏற்கவில்லை. அதனால்‌ விஃந்ததென்ன ? 
வாழ்க்கையில்‌ போராட்டம்‌ வளர்ந்ததே விளைந்த 
பயன்‌. போராட்டம்‌ அந்நாகரிகத்தை இப்பொழுது 
அரிக்கிறது; எரிக்கிறது. மேல்நாடு நல்லறிவு 
பெற்று, “சமயமே வாழ்க்கை-வாழ்க்கையே சமயம்‌” 
என்று வாழுங்காலம்‌ நெருங்கியிருக்கிறது. மேல்நாடு 
நல்வாழ்க்கை பெற ஆண்டவன்‌ அருள்செய்வானாக. 


கீழ்நாடு 


கீழ்நாட்டு நாகரிகம்‌ சமயத்தை வேருகவும்‌, 
அரசியல்‌, வாணிபம்‌, தொழில்‌ முதலியவற்றை 
“வேருாகவும்‌ பிரிக்கவில்லை ; எல்லாம்‌ சமயத்தில்‌ 
ஒன்றி நிலவுமாறு செய்தது; வாழ்க்கைக்‌ கூறுக 
ளெல்லாம்‌ சமயமே என்று கொண்டது. 


கீழ்நாடு தன்‌ நாகரிகத்தை மேல்நாட்டில்‌ 
பரப்ப முயலாது, ௮ஃது இதன்‌ நாகரிகத்தை ஏற்று 
நடிக்க முயன்றது. அதனால்‌ க&ீழ்நாட்டிலுங்‌ கேடு 
சூழ்ந்தது. இந்நாளில்‌ 8ழ்நாட்டு நாகரிகம்‌ கதம்ப 
ீமாய்க்‌ கடத்தல்‌ கண்கூடு, 

நாடோறுமோ வாரந்தோறுமோ  இங்கள்‌ 
தோறுமோ விரத நாட்களிலோ ஒரு சிறுபொழு 
“தைக்‌ கோயிலுக்கென்று செலவழிப்பது சமய 
மாகாது. சமயம்‌ புறக்கோலத்தளவில்‌ கட்டுப்பட்டு 
திற்பதுமன்று, சமயம்‌ ஒர்‌ இறைப்பொரழுதும்‌ 
வாழ்க்கையை விடுத்து அகன்று நிற்பதில்லை. அத்‌ 
தகைய ஒன்றை வாழ்க்கைக்க வேறுபட்டதென்று 
கருதச்‌ செய்யும்‌ நாகரிகம்‌ விழுப்பமுடையதாகுமா? 


* இனைத்தனைப்‌ பொழுதும்‌ மறந்‌ துய்வனோ £ 
ஏன்று அலமருகிருர்‌ அப்பர்‌. 


€ழைச்‌ சமதர்மம்‌ ஷூ 


உண்ணுஞ்‌ சோறு பருகுநீர்‌ 
தின்னும்‌ வெற்‌ நிலையுமெல்லாம்‌ 
கண்ணன்‌ எம்பெருமான்‌ ? 
சனல்‌ தம்மாழ்வார்‌ அருள்இரூர்‌. 
அமுக்கு மெய்கொடுன்‌ இருவடி அடைத்தேன்‌ 
அதுவு நான்படப்‌ பாலதொன்‌ ர௬ுனால்‌ 
பிழுக்கை வாரியும்‌ பால்கொள்வ ரடிகேள்‌ 
பிழைப்ப னாகிலும்‌ திருவடிப்‌ பிழையேன்‌ 
வழுக்கி வீழினும்‌ திருப்பெய ரல்லால்‌ 
ற்று நானறி யேன்மறு மாற்றம்‌ 
ஒழுக்க என்சணுகி கொருமருந்‌ துரையாயப்‌ 
ஒற்றி பூரெனும்‌ ஊருறை வானே ? 
என்று வன்றொண்டர்‌ அறிக்கை செய்ஒஞர்‌, 
இப்‌ பெருமொழிகளுக்கு விளக்க உரையாக, 
* இருக்கினும்‌ நிற்கும்‌ போதும்‌ 
இரவுகண்‌ துயிலும்‌ போதும்‌ 
பொருக்கென நடக்கும போதும்‌ 
பொருந்இணண்‌ துய்க்கும்‌ போதும்‌ 
முருக்கிதழ்‌ கனிவா யாரை ': 
முயங்கிநெஞ்‌ சழியும்‌ போதும்‌ 
தஇருக்களா உடைய நம்பா 
சிந்தையுன்‌ பால தாமே ” 
எனவரும்‌ அதிகதாம்‌ வெவபனு பாடல்‌ இகழ்‌ 
கிறது. 


கீழ்நாடு தனது நடிப்பை விடுத்து மனந்திரும்பித்‌. 
தனது நாகரிகத்தைக்‌ காலதேச வர்த்தமானத்துக்‌. 
கேற்ற மறையில்‌ வளர்த்து வாழ்வு பதாக. 
&ழைச்‌ சமதர்மம்‌ 

கழ்நாட்டின்‌ ' பழம்‌ ட பரும்‌ நாகரிகம்‌, 
வாழ்க்கையை வேறாகவும்‌ சமயத்தை வேரழுகவுங்‌ 


80 ஆலமும்‌ அமுதமும்‌ 


'கொள்ளாமையால்‌, அதன்‌ அடியில்‌ சமதர்மம்‌ 
நிலவுவதாயிற்று. சமதர்மத்தை' அடிப்படையாகக்‌. 
'கொண்டு இயங்கியது கீழ்நாட்டு நாகரிகம்‌ என்று 
உலகம்‌ உணர்வதாக. சமதர்மம்‌ க&ழ்நாட்டுக்குப்‌ 
புதியதன்று. €ழ்நாட்டு நாகரிகம்‌ வளர்ந்து வளர்ந்து 
அது சமதர்மமாகப்‌ பரிணமித்தது. பாரதநாட்டுப்‌ 
பழைய தார்ம சாத்திரங்களை ஆய்ந்தால்‌, அவை 
களில்‌ கிராமம்‌ சகராமத்தாருடைய தென்பதையும்‌, 
“கேணியும்‌ குளமும்‌ ஏரியும்‌ ஆறும்‌ காடும்‌ மலையும்‌ பிற 
வும்‌ மக்கட்குப்‌ பொதுவுடைமையாய்ப்‌ ஙயன்பட்‌ 
ன என்பதையும்‌ அதனால்‌ மக்கள்‌ உழைப்புக்க 
ளெல்லாம்‌ சகோதரநேயக்‌ கட்டினின்றும்‌ பிறந்தன 
என்பதையும்‌, இன்ன பிறவற்றையுங்‌ காணலாம்‌. 
-சிறிஸ்துபெருமான்‌, £* நாளைக்கென்று கவலையுருதே 
யுங்கள்‌ ' என்றும்‌, * அன்றாட உணவை அன்றாடம்‌ 
ஏங்களுக்குத்‌ காரும்‌ ” என்றும்‌ அருளியது சமதார்‌.ம 
'“நோக்குடையதன்றோ? இஸ்லாம்‌ விதித்துள்ள 
*ஜெக்காத்‌ £. வரியின்‌ உள்ளக்டெக்கை என்னை ? 
உன்னுக. சமதர்மம்‌ இன்று தோன்றியதன்று ; 
நேற்றுத்‌ தோன்றியதன்று, அது நீண்ட காலமாக 
. உலகில்‌ நிலவி வருவது. 


மார்க்ஸ்‌ 

ஆங்காங்கே துண்டு துண்டாகச்‌ இதெறிக்‌ உந்த 
சமதுர்மக்‌ கூறுகளையெல்லாம்‌ ஒருங்கு திரட்டி, 
“ஒன்றுபடுத்தி, அவைகட்கு விஞ்ஞான முறையில்‌ ஒரு 
-ரவங்‌ கொடுத்தவர்‌ காரல்‌ மார்க்ஸ்‌, அதனால்‌ அவர்‌ 
உலக வாழ்த்துக்கு உரியவரானார்‌. 

மார்க்ஸியம்‌ ௪டபிரபஞ்ச அளவில்‌ நிற்பது, 
அதன்‌ கண்‌ பொருட்பொதுமை உண்மையான்‌, 
அது உலகனரால்‌ பொதுவாகப்‌ போ ற்றப்‌ 


எந்தாடு 29% 


வடுகிறது. அதற்கு மேலும்‌ மேலும்‌ அஆக்கந்‌ தேட 
ண்டுவது மார்க்ஸியார்களின்‌ கடமை. அதற்கு என்‌ 
செய்தல்‌ வேண்டும்‌? மார்க்ஸியத்தைச்‌ சத்துடன்‌ 
கலப்புப்‌ பெறச்‌ செய்தல்‌ வேண்டும்‌. அப்பொழுதே 
கார்க்ஸியம்‌ சன்மார்க்கமுற்ற சமதர்மமாகும்‌. 
ஆலிவர்‌ லாட்ஜ்‌ 

ஸார்‌ ஓலிவர்‌ லாட்ஜ்‌ என்பவர்‌ ஏறக்குறைய 
நாற்பதாண்டு சடதத்துவ ஆராய்ச்சி செய்த 
விஞ்ஞான நிபுணர்‌. பின்னே அவர்‌ நீண்டகாலம்‌ 
வெவ்வேறு ஆராய்ச்சிகளில்‌ தலைப்பட்டனர்‌. அவ்‌ 
வாராய்ச்சிகளின்‌ பயனாக அவரால்‌ ஓர்‌ உண்மை 
காணப்பட்டது. அது சடம்‌ மாறுதலடையாத 
அத்தாடிய சித்தை விடுத்துப்‌ பிரிந்து நிற்பதில்லை 
என்பது. ஸர்‌ ஓலிவர்‌ கண்ட உண்மை மார்க்ஸி 
யத்தில்‌ விரவினால்‌, மார்க்ஸியம்‌ சத்‌ மார்க்கமாகும்‌. 
உலக வாழ்க்கைக்குச்‌ சத்மார்க்கம்‌ இன்றியமை 
யாத தென்று யான்‌ வலியுறுத்துகிறேன்‌. 


சித்தாந்தக்‌ கருத்து 

சைவ சித்தாந்தம்‌ சடத்துக்ரும்‌ உண்மை கூறு 
இறது; சத்தாகிய சித்துக்கும்‌ உண்மை கூறுகிறது. 
சித்‌ சடத்திற்‌ கலந்தும்‌ அதற்கு மேலுங்‌ கடந்தும்‌ 
நிற்பது என்பதையும்‌ சித்தாந்தம்‌ தெளிவு செய்‌ 
இறது. *உலகெலா மாகி வேருய்‌ உடனுமாய்‌...” 
என்று சைவ சாத்திரங்‌ கூறுதல்‌ காண்க.. இதனால்‌ 
மார்க்ஸியமும்‌ ஓலிவரிஸமும்‌ ித்தாந்தத்துக்குப்‌ 
புறம்பாக நிற்பனவல்ல என்பது விளங்குகிறது. 


'எந்நாடு ? 
இக்கால உலக எரியைத்‌ தணிக்கும்‌ ஆற்றல்‌ 
ஏன்மார்க்கத்துக்கே உண்டு, சன்மார்க்கம்‌ தண்மை 

வாய்ந்தது. அத்தன்மை பொழியும்‌ இடம்‌. எது? 
நாடு எது ? தேம்ஸ்‌ நாடா? தானியப்‌ நாடா::?' 
வால்கா நாடா? மிஸ்ஸோரி மிஸிஸிபி ;நாடா..? 
யங்டிஸ்‌ கஇியாங்‌-ஹோ யாங்கோ நாடா ? பஸிபிக்‌ 
நாடா? இவைகட்கே இப்பொழுது கண்மை தேவை. 
வைகள்‌ எப்படித்‌ தண்மையைப்‌ பொழிவன 
வாகும்‌ ? பின்னை எந்நாடு ? நமது கங்கை நாடு, 
சாந்தம்‌ சாந்தம்‌ சிவம்‌ ்‌ ப 
.... தங்கையின்‌ தாயகம்‌ எது ? பனி மலை. அம்மலை: 
யின்‌ முடி எது ?. கெளரி சங்கரம்‌. கெளரி சங்கரம்‌ 
எப்படி நிற்கிறது ? சொல்லற்ற சாந்தம்‌ சாந்தம்‌ 
சிவம்‌ ! சாந்த சிவத்தின்‌ கருணை .கங்கையாய்ப்‌ 
பெருகிப்‌ பாய்கிறது. சாந்தச்‌ செல்வம்‌, கெளரி 
சங்கரம்‌ - இமயம்‌ - கங்கை - பழம்‌ பாரதம்‌ - உபறி 
ஷத்‌. அச்செல்வம்‌ பாரகு நாட்டில்‌ ஆங்காங்கே. 
காவியங்களாகியது;ஒஓவியங்களாகியது. காவிய ஓவிய 
அறிகுறிகள்‌ நாடு முழுவதும்‌ பொலிதருகின்றன. 
அவைகளுள்‌ பாரதநாட்டையே உளங்கொண்டவை. 
மூன்று அம்மூன்றும்‌ பழம்பாரதத்தின்‌ ஒருமைப்‌ 
பாட்டையும்‌ உணர்த்துவனவாம்‌. அவை கயிலை, 
கரசி, இராமேசம்‌. 


பாரதக்‌ கொடை 


. ௩பழம்பாரகப்‌ பெரியோர்‌ நமக்குக்‌ குண்டு 
பீரங்கி முதலிய கொலைக்கருவிகளை உதவினாரில்லை, 
சாந்தச்‌ செல்வத்தை அருளினார்‌. அதுவே சன்மார்க்‌ 
கத்தண்மை - அந்தண்மை. இத்தண்மையில்‌ பாரத. 
நாடு நீண்ட காலம்‌ பண்பட்டது. அதற்கும்‌ இடை 
நாளில்‌ சில கூட்டுறவால்‌ சிறு அசைவு நேர்ந்தது; 
இப்பொழுது கோன்றியுள்ள பெரும்‌ போர்‌ அவ்‌ 
வசைவைப்‌ போக்கி வருகிறது. 

. பாரகு நாட்டின்‌. . முன்னே பெரும்பணி 
நிற்கிறது. அப்பணியில்‌ நமக்கும்‌ .பங்கு உண்டு. 
அப்பணிக்கென்று நாம்‌ இங்கே - ஆலவாயில்‌ - கூறு. 
யிருக்கிறோம்‌; மதுரையில்‌ கூடியிருக்கிறோம்‌ என்று 
யான்‌ நினைக்கிறேன்‌. நம்‌ முன்னே நிற்கும்‌ பணி 
ஏது ? 

பாவங்கள்‌ 


மன்பதை, இயற்கையை விடுத்துச்‌ செயற்கை 
யில்‌ வீழுந்து பலதிறப்‌ பாவங்களைச்‌ செய்த்து. 
பாவங்கள்‌ மலைகளெனவும்‌ கடல்களெனவும்‌ ஓங்கிப்‌ 
பெருகிவிட்டன. இப்பொழுது அவைக?ல்லாந்‌ 
இரண்டு உருண்டு மகா யுத்தமாய்‌ - ஆலமாய்‌ - 
உலகை எரிக்கின்றன. அவ்3வெரி புதுலக அமுத 
வேட்கையை எமழுப்பியிருக்கிறது. ஆலத்தை உண்டு. 
அருளமுதைப்‌ பொழியவல்ல அண்டவனை அடை 
வோமாக, 


அழுகை 

ஆண்டவனை அடைவதென்றால்‌ கோயிலுக்குப்‌ 
(போய்‌ அதனை வலம்‌ வருவதா ? எங்கும்‌ கண்‌ 
கொண்டு பார்க்கும்‌ அண்டவனை ஏமாற்றல்‌ 
இயலாது. அவனுக்கு எல்லாந்‌ தெரியும்‌. அண்ட 
வனுக்கு உள்ளத்தை ஒப்படைத்தல்‌ வேண்டும்‌, 
மனந்‌ திரும்பிப்‌ பழைய பாவங்களை நினைந்து 
நினைந்து, உருகி உருகி, வருந்தி வருந்தி முறையிடல்‌ 
வேண்டும்‌ $; அமுதல்‌ வேண்டும்‌. அவ்வமுகையின்‌ 
உண்மை ஆண்டவன்‌ அருளை எழுப்பும்‌. அவ்வருள்‌ 
ஆலத்தை ஏற்று அமுதத்தைப்‌ பொழியும்‌. ஆகவே, 
இப்பொழுது இப்பணி தேவை. 
... அழுகை ஆண்டவன்‌ அருளைச்‌ சுரப்பிக்குமா 
ஏர்ன்று ஐயுறுதல்‌ கூடாது. நமது கடமையை நாம்‌ 

செய்வோமாக. அண்டவன்‌ தன்‌ கடமையைத்‌ 
தான்‌ செய்வன்‌. *“தன்கடன்‌ அடியேனைந்‌ தாங்குதல்‌ .. 
என்க_ன்‌ பணிசெய்து கிடப்பதே” என்பது அப்பார்‌ 
அநுபவ மொழி, அண்டவன்‌ கருணையாளன்‌. அவன்‌ 
நம்மைத்‌ தள்ளமாட்டான்‌. 
வன்னெஞ்சக்‌ கள்வன்‌ மனவலியன்‌ என்னாதே 
கன்னெஞ்‌ சுருக்கிக்‌ கருணையினா லாண்டுகொண்ட 
அன்னந்‌ இளைக்கும்‌ அணிதில்லை அம்பலவன்‌ 
பொன்னங்‌ கழலுக்சே சென்றூதாய்‌ கோத்தும்‌.மீ 
கள்வன்‌ கடி.யன்‌ கலதியிலன்‌ என்னாதே 
வள்ளல்‌ வரவர வந்தொழிந்தான்‌ என்மனத்தே 
உள்ளத்‌ துறதுயரொன்‌ ரொழியா வண்ணமெல்லாம்‌ 
தெள்ளுங்‌ சழலுக்கே சென்றூதாய்‌ கோத்தும்பீ 


எனவருந்‌ திருவாசகப்‌ பாடல்கள்‌ ஐயப்பாட்டை. 
அழிக்கவல்லன. ஐயம்‌ வேண்டா. அண்டவனடி. 
யில்‌ அடைக்கலம்‌ புகுவோம்‌; மாணிக்கவாசகர்‌ 
அழுது அழுது, 


வெறுப்பனவே செய்யும்‌என்‌ ॥றுமையைநின்‌ பெருமையினால்‌ 
பொறுப்பவனே அராப்பூண்‌ பவனேபொரங்கு கங்கைசடைச்‌ 
செறுப்பவனே நின்திரு வருளால்‌என்‌ பிறவியைவேரி ப 
அறுப்பவனே உடையாய்‌ அடியேன்‌ உன்‌ அடைக்கலமே, 


என்று ஆண்டவன்‌ அருளில்‌ உறுதிகொண்டு 
அவனடியில்‌ அடைக்கலம்‌ புகுந்தார்‌. நாமும்‌ அவர்‌ 
தும்‌ அடிச்சுவட்டைப்‌ பற்றி அண்டவனடியில்‌ 
அடைக்கலம்‌ புகுவோமாக, 

கருணை 


இறைவன்‌ நமது விடுதலை குறித்துக்‌ கருணை 
பொழிந்தவண்ண மிருக்கறான்‌. நம்மை உய்விக்க 

அவன்‌ படும்‌ பாட்டுக்கோர்‌ அளவில்லை. ஐயன்‌ நமக்‌ 
கென்று தநு கரண புவன போகங்களைக்‌ கொடுத்‌ 
தான்‌ ; திருக்குரான்‌, பைபில்‌, திரிபிடகம்‌, பரமாக 
மம்‌, உபநிஷத்‌, நாலாயிரம்‌, தேவார திருவாசகம்‌ 
முதலிய மறைகளை அடியவா்மூலம்‌ அருளினான்‌ ; 
அவ்வப்போது பெரியோரை அனுப்பினான்‌. அறக்‌ 
- கருணைக்கு உலகம்‌ ஆளாகவில்லை $; மனந்‌ திரும்ப 
வில்லை, இப்பொழுது ஆண்டவன்‌ மறக்கருணை, 
குண்டாய்ப்‌ பொழிகிறது. இவ்வாறு எனக்குத்‌ 
“தோன்றுகிறது. அத்தோற்றம்‌, 

மண்ணிடத்துங்‌ கடலிடத்தும்‌ வானிடத்துங்‌ குண்டெறிதல்‌ 
அண்ணலுனை மறந்தஉயிர்க்‌ தருஞட்டுங்‌ கருணைமழை 
தண்ணுகவே சன்மார்க்கம்‌ நண்ணுகஎன்‌ றெச்சரிக்கை 
பண்ணுவதுன்‌ அருட்டிறத்தின்‌ பண்புணர்தித வல்லேனோ 
ரன்னும்‌ பாட்டை என்னைப்‌ பாடுவித்தது. நாம்‌ 
மனந்‌ திரும்ப -பாவங்களை முறையிட-க௫ிந்து க௫ந்து 
உருகி உருகி அழ- விரைவோமாக. இப்பணி நம்‌ 
.மூன்னே நிற்கிறது. 


காலத்துக்குரியது 

சைவ சித்தாந்த மகா சமாஜத்தின்‌ முன்னிற்‌ 
கும்‌ பணிகள்‌ பல உள. அவைகளுள்‌ தலையாயது 
மனந்‌ திரும்ப முயல்வது. இது காலத்துக்குரிய 
தென்று யான்‌ கருதுகிறேன்‌. மற்றைப்‌ பணிகளை 
யான்‌ பலமுறை விரித்துள்ளேன்‌. 
புரட்சி 

உலகம்‌ எத்தனையோவிதப்‌ புரட்சிகளைக்‌ கண்‌ 


து. கொள்ளைப்‌ புரட்சிகளும்‌, கொலைப்‌ புரட்சி 
களும்‌ நமக்கு வேண்டா. அவைகள்‌ கொள்ளையை 

யும்‌ கொலையையுமே பெருக்கும்‌. நமது நாட்டில்‌ 
நிகழ்ந்த அறப்‌ புரட்சிகள்‌ நம்‌ முன்னே நிற்கின்றன. 
அவைகளைச்‌ குறிக்கொண்டு நடப்போமாக. விருஷப 
தேவர்‌, புத்தர்‌, சம்பந்தர்‌, சங்கரர்‌ முதலியேரர்‌ 
பெரும்‌ பெரும்‌ புரட்சி வீரர்‌. அவர்கள்‌ அஹிம்ஸை 
யாலும்‌ சீலத்தாலும்‌ பாட்டாலும்‌ அறிவாலும்‌ 
புரட்சி செய்தார்கள்‌. இப்பொழுதும்‌ ஒரு பெரும்‌ 
புரட்சி தேவை. அப்புரட்சியை என்னென்று அழைக்‌ 
கலாம்‌ ? அன்புப்‌ புரட்சி யென்று அழைக்கலாம்‌: 
அகுற்கு மனந்திரும்பிப்‌ பாவங்களை முறையிட்டு: 
அமும்பணி வேண்டும்‌. அப்பணி செய்ய .விரைவேோ௱ 
மாக. 


ஆலவாய்ப்‌ பெருமானே ! மதுரை அரசே ! மறி! 

கடல்‌ விடமுண்ட வானவா! நாங்கள்‌ உன்னை மறந்‌. 
தோம்‌; உன்‌ அருளை மறந்தோம்‌; பாவங்களில்‌ 
புரண்டோம்‌. நாங்கள்‌ குறைபாடுடையவர்கள்‌ £ 
வழுக்கி வீழ்கிறோம்‌ ; என்‌ செய்வோம்‌ ! எங்கள்‌ 
பாவங்களெல்லாந்‌ திரண்டு திரண்டு குண்டு மழை 
யாய்ப்‌ பொழிகின்றன ; எரிகிறோம்‌ ; எரிகிரோம்‌ ; 
உன்னை அடைந்து நிற்கிறோம்‌ ; நீ பன்றிக்குட்டிக்குப்‌ 
பால்‌ கொடுத்தவன்‌ ; மாபாதகனுக்கு அருள்‌ செய்த. 
வன்‌. நாரைக்கும்‌ கரிக்‌ குருவிக்கும்‌ விடுதலை அளித்‌. 
குவன்‌. உன்னடியில்‌ அடைக்கலம்‌ புகுகிறோம்‌... 
அடைக்கலம்‌! அடைக்கலம்‌! அண்டருள்க; பொங்‌ 
வரும்‌ யுத்த ஆலத்தை ஓடுக்கியருள்க; புது உலக. 
அமுதைப்‌ பொழிந்தருள்க. ப 

ஏதுபிழை செய்தாலும்‌ ஏழையே னுக்கிரங்கித்‌ 

தீது புரியாத தெய்வமே--நீத 

தழைக்கின்ற போரூர்த்‌ தனிமுதலே நாயேன்‌ 

பிழைக்கின்ற ஆறுநீ பேசு. சிதம்பர சுவாமிகள்‌ 


௯. 


கோழர்களே! உங்கள்‌ அரிய காலத்தை 
இன்னுங்‌ கொள்ளை கொள்ள விரும்புகிறேனில்லை :. 


புரட்டு. சீ 


கலைமையரையை . இவ்வளவில்‌ நிறுத்துகிறேன்‌... 
- அறிஞார்பலர்‌ சொற்பொழிவுகள்‌ நிகழப்போடன்‌: 
றன. அவைகளைத்‌ தழுவிப்‌ பலதிறக்‌ கருத்துக்களை 
வெளியிட. எண்ணியுள்ளேன்‌. ப 

இம்முறை யான்‌ சாத்திரம்‌ பேசவில்லை ; தத்‌. 
துவம்‌ பேசவில்லை; அத்துவிதத்தில்‌ நுழைந்தே 
னில்லை ; வேறு பல ஆராய்ச்சிகளில்‌ நுழைந்தே 
னில்லை ; மனந்‌ திரும்பலைச்‌ சாற்றினேன்‌ ; முறை. 
யீட்டை முறையிட்டேன்‌ ; அழுகையை அழுதேன்‌ 3 
அன்புப்‌ புரட்சியை அறைந்தேன்‌. அப்புரட்சியை 
நாடோறும்‌ நீங்கள்‌ செய்யலாம்‌. உண்மை. 
அழுகைக்குப்‌ பலர்‌ வேண்டுவதில்லை. ஒருசிலர்‌ 
போதும்‌, அஃது உலகை உய்விக்கும்‌. ஆண்டவன்‌ 
அருள்‌ நமது அமுகை வாயிலாக . வெளிவந்து 
ஆலத்தை உண்ணும்‌ ; அமுதத்தைப்‌ பொழியும்‌. 
வரும்‌ அண்டுக்குள்‌ புது உலகத்தைக்‌ காண எழுப்‌ 
கள்‌ ; எழுங்கள்‌. வித்தகம்‌ பேச வேண்டா ; பணி? 
'செய்ய எழுங்கள்‌ ; எழுங்கள்‌. 


* வாழ்க அந்தணர்‌ வானவ ரானினம்‌ 
வீழ்க தண்புனல்‌ வேற்தனு மோங்குக 
ஆழ்க தீயதெல்‌ லாம்‌அரன்‌ நாமமே 
சூழ்க வையக முந்துயர்‌ தீர்கவே £ 


டர்க்டர்‌ இ, சுந்சரமூர்த்தி ' 
1 பொடுபியம்‌ கல்லூரி 
அவலம்‌ ர டிிருப்பு 


சென்னை-600 025, 


திரு. வி. கலியாணசுந்தரனுரின்‌ 


8ழ்க்கண்ட நூல்கள்‌ திடைக்குமிடம்‌ 
அரசி புக்‌ டிப்போ 


-“அரியகம்‌” நெ. 9, இருவள்ளுவர்‌ கேர்யில்‌ தெரு, 


2, 
32, 


மயிலாப்பூர்‌, சென்னை-4. 


மனித வாழ்க்கையும்‌ காந்தியடிகளும்‌ 
தமிழ்ச்சோலை அல்லது  ஆத்தத்த திரட்டு 
(மூதற்‌ பகுதி) 
(இரண்டாம்‌ பகுதி) 
இந்தியாவும்‌ விடுதலையும்‌ 
முருசன்‌ அல்லது அழகு 
உள்ளொளி 
சன்மார்க்க போதமும்‌ தஇறவும்‌ 
இருளில்‌ ஒளி 
இராமலிங்க சுவாமிகள்‌ திருவுள்ளம்‌ 
இமயமலை அல்லது தியானம்‌ 
முடியா ? காதலா ? சர்திருத்தமா ? 
சைவத்தின்‌ சமரசம்‌ 
வடை தவை அலைல்‌ 5-௩ 
பிதற்றல்‌. 

சைவத்‌ திறவு 
உரிமை வேட்கை அல்லது நாட்டுப்‌ பாடல்‌ 
சிவனருள்‌ வேட்டல்‌ 
, சாரைச்சாலம்மையார்‌ திருமுறை 

அரும்பதக்‌ குறிப்புரையுடன்‌ 
தமிழ்நாடும்‌, நம்மாழ்வாரும்‌ 
ஆலமும்‌ அமுதமும்‌ 
புதுமை வேட்டல்‌ 
கிறிஸ்துவின்‌ அருள்‌ வேட்டல்‌ 
நாயன்மார்‌ திறம்‌ 
முதுமை உளறல்‌ 


கு. யை. 

